

Qarşıda bizi daha böyük nailiyyətlər gözləyir...

"Azərbaycan Respublikası regionlarının sosial-iqtisadi inkişafı Dövlət Proqramı" bölgələrimizin füsunkarlığını daha da artırır, hüsnünə əlavə çalar qatır, bölgələrimiz abadlaşır, gözəlləşir...



"Bizim atılan bütün addımlarımız Azərbaycanın inkişafına xidmət edir..."

İlham Əliyev

tikilib, 64 min müəssisə yaradılıb, 10 min kilometr uzunluğunda yol çəkilib, 34 körpü və tunel inşa olunub, 6 aeroport istifadəyə verilib.

Fərəhli haldır ki, yeni tikililər arasında mədəniyyət müəssisələri də az deyil. Möhtərəm Prezidentimizin tabirincə desək,

"Bu illər ərzində bütün əsas tarixi, mədəni, dini abidələrimiz əsaslı şəkildə bərpa edilib və yeniləri tikilib. Teatrlar, muzeylər - bu sahəyə də nəinki Bakıda, hər bir yerdə, bütün bölgələrdə böyük diqqət göstərilir. Çünki bu, bizim tariximizdir, mədəniyyətimizdir. Biz bunu gələcək nəsillər üçün qorunulmalı ki, Azərbaycanın davamlı, uzunmüddətli inkişafı təmin edilsin. Biz öz köklərimizə həmişə bağlı olmalıyıq və gənc nəsillər də bu ruhda tərbiyə almalıdır. Çünki bu gün qloballaşma prosesi gedir..."

Gerçəkləşdirilən layihələr, həyata keçirilən tədbirlər əhalinin rifah halını yaxşılaşdırmaqla yanaşı, bölgələrimizin daha da abadlaşdırılmasına, qəsəbə və kəndlərimizin gözəlləşdirilməsinə də öz töhfəsini verib. İndi elə bir şəhər, rayon tapmaq mümkün deyil ki, o, özünün qaynar həyatı, geniş quruculuq işləri ilə diqqət çəkməsin. Bu baxımdan, Bərdə, Gəncə, Ağcabədi, Xaçmaz, Goranboy, Şəmkir, Quba, Qəbələ, Füzuli və başqa regionlarımızda daha çox iş görülüb.

Bərdəlilər hələ də möhtərəm prezidentimizin martın 12-də bölgəyə etdiyi səfəri xoş təəssüratla xatırlayırlar. Həmin gün 47 hektar ərazidə salınmış Heydər Əliyev adına park-bulvarın, "Asan Xidmət"

Mərkəzinin, məcburi köçkünlər üçün 588 ailəlik yeni yaşayış məhəlləsinin, 550 şagirdin təhsil aldığı 1 saylı şəhər uşaq incəsənət məktəbinin, 11 yaşayış məntəqəsini birləşdirən 15,5 kilometr uzunluğunda Mollaisalar-Valiüşağı-Mollaahmadlı-Sarkarlar avtomobil yolunun açılışında iştirak edən ölkə başçısı həmçinin 1322-ci ildə inşa olunmuş və onun müvafiq sərəncamına əsasən əsaslı şəkildə təmir olunan Bərdə türbəsinə və Tərtər çayı sahilində VII-VIII əsrlərə məxsus körpüyə baxıb, tövsiyələrini verib.

Təbii ki, bütün bunlar rayonda son illər aparılan abadlıq və quruculuq işlərinin yalnız bir qismidir.

İndi Bərdənin gözəlliyinə əlavə çalar qatan müasir tipli tikililəri, əhalinin asudə vaxtlarının təşkiline yönələn layihələr əsasında salınan yeni park və xiyabanları seyr etmək yalnız yerli sakinlər üçün deyil, regiona təşrif gətirən qonaqlarda da xüsusi fərəh doğurur, xoş ovqat yaradır.

Buna nümunə kimi, üçmərtəbəli Heydər Əliyev Mərkəzini, 380 şagird üçün nəzərdə tutulan 7 saylı ümumi orta məktəbi, yol polis bölməsinin inzibati binasını, rayon mərkəzində yerləşən "Nüşabə", "Qəhrəmanlar" və Mərkəzi İstirahət parklarını göstərmək olar.

Təqdirəlayiq haldır ki, bu istiqamətdə işlər indi də yüksək tempə davam etdirilir. Hazırda inşaat meydanını xatırladan Bərdədə 17 kəndi birləşdirən 25,5 kilometr uzunluğunda Yeni Daşkənd-Umudallılar avtomobil yolu yenidən qurulur, şəhərdə möhtəşəm Mədəniyyət sarayı, Gənclər evi və Türkmənkənddə orta məktəb tikilir, Bərdə türbəsinin bərpası, 2, 4 və 6 saylı orta məktəblərin əsaslı təmiri uğurla aparılır...





Barda,
Heydar Əliyev adına
park-bulvar



Xaçmaz,
Tarix Diyarşünaslıq Muzeyi



Barda türbəsi



Nabran
Atlant Ailəsi İstirahət və
Böyləncə Mərkəzi

Bu xoş sözləri **Xaçmazın** ünvanına da şamil etməliyik. Bu gözəl diyara yolu düşənlər hər dəfə burada böyük quruculuq və yenidənqurma işlərinin şahidi olurlar. Bölgədə reallaşdırılan bir-birindən möhtəşəm layihələr rayonu daha da füsunkar edib. Təsadüfi deyil ki, uca dağları, Xəzər dənizi boyunca uzanan meşələri, zəngin təbiəti, özünəməxsus mətbəxi və adət-ənənələri ilə seçilən bu regiona gələn turistlərin sayı ildən-ilə artır. İnsanları heyrləndirən və fərəhləndirən odur ki, bütün bu köklü dəyişikliklər çox da böyük olmayan zaman kəsiyində gerçəkləşdirilib.

Burada çimərlik turizmi xüsusilə geniş imkanlara malikdir. Hazırda Nabran kəndi gözəl təbiəti, qonaqpərvər insanları ilə bərabər yüksək standartlara cavab verən turizm obyektlərinin çoxluğuna görə də şöhrətlənib. Buradan 6 kilometr məsafədə yerləşən Tel kəndinin arazisi isə ov həvəskarları üçün ecazkar məkəndir. Kənddən bir qədər aralıda palçıq vulkanı var. Bu palçıq müxtəlif xəstəliklərin dərmanı hesab olunur.

Bölgəyə təşrif gətirənlər "Atlant", "Batabat", "Caspian Sea Resort", "Kardinal", "Lotos", "Malibu" kimi rahat otellərin, çeşidli yeməkləri ilə seçilən restoranların xidmətindən bəhrələnə, rayonun 60-dan artıq tarix və memarlıq abidələri, tunc dövrünə aid qədim kurqanlarla, habelə son dövrlərin möhtəşəm tikililəri ilə tanış ola bilərlər. Heydər Əliyev Mərkəzi, "Çənlibel" istirahət parkı, Şahmat məktəbi, Şəxsiyyət vəsiyyəti muzeyi, Dövlət Rəsm Qalereyası və s. mədəniyyət obyektləri bu qəbildəndir.

Əzəmətli görünüşü ilə diqqət çəkən, Şərq ornamentləri ilə bəzədilmiş rayon tarix-diyarşünaslıq muzeyi haqqında daha geniş söhbət açmaq istərdik.

İki mərtəbədən, 3150 kvadratmetrik geniş ərazidən ibarət muzeydə 10 şöbə fəaliyyət göstərir. Muzeyin iki filialı da var: Xalça muzeyi və Döyüş şöhrəti muzeyi. Bütövlükdə burada 5000-dən artıq eksponat sərgilənir. Muzeyin təntənəli açılış mərasimində ölkə başçısı iştirak edib.



Xaçmaz.
Əziz Əliyev muzeyi

Bölgədə ərsəyə gətirilən müasir tipli tikililərdən biri də Xaçmaz Rayon Mədəniyyət və Turizm Şöbəsinin binasıdır. Bina iki mərtəbədən – foye, iş otaqları, iclas və konfrans zallarından ibarətdir, müasir istilik sistemi ilə təchiz edilib. Rayon uşaq və gənclər kitabxanası da öz xarici görünüşü ilə diqqət çəkir. Bina önündə Abbas Səhhat, Seyid Əziz Şirvani, Abdulla Şaiq və Süleyman Sani Axundovun abidələri ucaldılıb.

Ümumilikdə, Xaçmaz həm də abidələr şəhəridir. Bu baxımdan respublikanın bütün şəhər və rayonlarından fərqlənir. Şəxsiyyətlər muzeyində sərgilənən mədəniyyət xadimlərinin – yazıçı, aktyor və bəstəkarların 40-dən artıq heykəllərindən başqa şəhərin müxtəlif guşələrində Koroğlu, Babək, Cavanşir, Xətai və başqa sərkərdələrimizin abidələri bu yerlərin əzəmət və füsunkarlığını daha da artırır...



Xaçmaz.
Mərkəzi kitabxana




Xaçmaz.
Səhhat məktəbi

Füzuli ilə bağlı qeydlərimizə də açılış mərasimində Azərbaycan Prezidenti İlham Əliyevin iştirak etdiyi su elektrik stansiyasından başlamaq istərdik. Füzuli SES Böyük Mil Kanalı üzərində qurulub. 14 hektar ərazini əhatə edir. Ümumi gücü 25,2 meqavatdır. 0, rayondakı 110 kilovatlq "Harami" yarımstansiyası vasitəsilə respublikanın enerji sistemində birləşdirilərək paralel rejimdə işləyir.

Bölgənin görkəmini nəzərəcarpacaq dərəcədə dəyişən tikililər burada da çoxdur. Bu baxımdan, Bayraq Meydanı xüsusi diqqət çəkir. Meydana qalxmaq üçün sağ və sol tərəfdən hər biri 287 pillədən ibarət sütunlu pilləkən tikilib. Bu ucalıqdan bütün Horadiz görünür. 10 hektarlıq sahədə abadlıq və yaşllaşdırma işləri aparılıb. Əraziyə avtomobil yolu çəkilib, dayanacaq inşa olunub, üç istirahət guşəsi yaradılıb.

Rayonun gözoxşayan tikililəri sırasında özündə Şərq və Qərb memarlıq üslubunun xüsusiyyətlərini birləşdirən Muğam Mərkəzi, Füzuli Dövlət Teatrı və tarix-diyarşünaslıq muzeyinin mütəxəssislər tərəfindən yüksək dəyərlandırılan binalarının xüsusi yeri var.

Ətraf ərazidə böyük abadlıq və yaşllaşdırma işlərinin aparılması bu gözəlliyi daha da artırır. Bütün bunlar mədəniyyət işçilərinin iş şəraitini yaxşılaşdırmaqla yanaşı, mədəni xidmətin yüksəldilməsi, milli-mədəni dəyərlərimizin qorunması və təbliği istiqamətində onların məsuliyyətlərinin artırılmasına da müsbət təsir göstərib...



Füzuli Dövlət Dram Teatrı





Qabala Mədəniyyət Mərkəzi

Reallaşdırılan böyük quruculuq, yenidənqurma və abadlıq tədbirləri **Qəbələnin** də simasını tamamilə dəyişib, onu daha da füsunkar edib. Burada yeni tikililərin, əsaslı bərpadən sonra görkəmini inanılmaz dərəcədə dəyişən obyektlərin, mədəniyyət və turizm müəssisələrinin adlarını sadalamaqla qurtaran deyil: Heydər Əliyev Mərkəzi, tarix-diyarşünaslıq muzeyi, mərkəzi kitabxana, ulu öndərin adını daşıyan park, rayon mədəniyyət mərkəzi, "Qafqaz Resont", "Qafqaz Sport", "Qafqaz Karvansaray" beşulduzlu otelləri və s.

“Təsədüfi deyil ki, indi bu bölgə yalnız özünün füsunkar təbiəti, tarixi abidələri, möhtəşəm tikililəri ilə deyil, həm də beynəlxalq əhəmiyyətli tədbirlərə layiqətlə ev sahibliyi etməsi ilə də böyük nüfuz qazanır. “MDB-nin Mədəniyyət Paytaxtı”, “Azərbaycanın Əfsanələr Paytaxtı” missiyalarını şərəflə doğruldan Qəbələdə hava limanının açılması bu diyarın dünyanın ayrı-ayrı şəhərlərinə birbaşa uçuşlarına zəmin yaradıb, turizm imicini daha da yüksəldib.

İldən-ilə bura gələn turistlərin, acnəbi qonaqların sayı artır. Xarici ölkə vətəndaşlarının mənalı istirahət üçün bu qədim və həmişəcəvən diyara üstünlük verməsi, onların vətənlərinə Azərbaycanla bağlı xoş təəssüratla qayıtması qürurverici həldir.

Hazırda Azərbaycanın ən gözəl turizm şəhərlərindən biri kimi şöhrət qazanan Qəbələdə bu istiqamətdə müxtəlif layihələr gerçəkləşdirilir, dağlarda xizək sürmək, digər qış idman növləri ilə məşğul olmaq üçün yeni-yeni istirahət və aýlanca obyektləri tikilir...

Ümumi manzaraya göz gəzdirərkən təkzibolunmaz bir gerçəkliyi etiraf etməliyik ki, regionların inkişafına dair müvafəqiyyətlə irca

olunan birinci və ikinci Dövlət Proqramları Azərbaycanın müxtəlif bölgələrində inkişafın yeni əsaslarını yaradıb, tərəqqi prosesini növbəti uğurlu mərhələyə keçirib. Üçüncü proqramı şərtləndirən əsas məqsəd ölkədə iqtisadiyyatın diversifikasiyasından və onun dünya təsərrüfat sisteminə səmərəli inteqrasiyasından, infrastruktur və kommunal xidmətlərin səviyyəsinin daha da yaxşılaşdırılmasından, həyat səviyyəsinin davamlı olaraq yüksəldilməsindən ibarətdir. 2015-ci ilin 9 ayı ərzində həyata keçirilən layihələr, reallaşdırılan tədbirlər respublikamızın tərəqqisi istiqamətində bundan sonra atılacaq uğurlu addımların hələ başlanğıcıdır. Demək, qarşıda bizi daha böyük nailiyyətlər gözləyir... ♦

Yaşar Vəliyev



Qabala, Tufandağ Qış-Yay Turizm İstirahət Kompleksi



Qabala, Heydər Əliyev Konqres Mərkəzi



Qabala, Qafqaz Riverside Hotel

